



Kelmtejn Mill-Caritas Malta Epilepsy Association.

Jannar 2004.

Nru. 12.



President

Mario Dimech.
Tel. 21436442
Zenit@onvol.net

Segretaju

Godwin Cachia.
Tel. 21370381
godcac@global.net.mt

Tezorier

Frank Portelli.
Tel. 21446691
kparf@euroweb.net.mt

Fund Raiser

Connie Baker.
Tel. 21449139
Pcaa@onvol.net

PROs

Emm. Camilleri.
Tel. 21332452
Louis Vella.
Tel. 21442242

Sezzjoni Żgħażaġh

Anna Debattista.
Tel. 21666544
annadcbattista@waldonet.net.mt

Adviser.

Dr. Janet Mifsud.
23402845
janet.mifsud@cum.edu.mt

Laqgħat li jmiss.

Dejjem fis-6pm

Gimgha 9 ta' Jannar
Gimgha 13 ta' Frar
Gimgha 12 ta' Marzu
Gimgha 2 ta' April
Gimgha 14 ta' Mejju
Gimgha 11 ta' Ġunju



L-EPILEPSY AND SOCIETY CONFERENCE.

Nerġghu infakkruhom li f'Marzu 2004, l-International Bureau for Epilepsy (IBE), flimkien mal-Assoċjazzjoni tagħna, sejra torganizza id-9 European and Society Conference b'tema "Epilepsy and Society - Focusing on Change" hawn Malta. Kif habbarna fl-aħhar newsletter, il-kumitat qed jaħdem biex jiġbor fondi halli nkunu nistgħu nissussidjaw parti kbira mill-hlas tar-registrazzjonijiet Maltin. S'issa għarna Lm3000.00 minn sponsors imsemmijin fuq il-formola, u d-deċizzjoni li ttiehdet hi li l-ewwel 100 persuna bl-epilepsija u, jew tal-familja li japplikaw, se jkollhom tnaqqis ta' Lm 20.00 lira mill-prezz ta' Lm45.00. Tnaqqis ieħor jista' jsir għal parteċipanti oħra li jistaqsu għaliex. Meta wiehed jikkonsidra riċeviment fil-Palazz il-Belt fl-Opening Night, gentilment offrut mill-President ta' Malta, l'ikliet u kafejiet fil-jumejn tal-konferenza, il-prezz huwa baxx.

Ma' din in-newsletter, qed nibghatu formola ta' registrazzjoni u programm biex min jinteressa ruħu jimliha w jibagħta flimkien ma' cheque jew money order. Nixtiequ naraw numru kbir minnkhom jipparteċipaw. Kif tafu l-konferenzi li għamilna dejjem kienu nteressanti hafna w organizzati sew. Din is-sena se tkun speċjali. Trasport ikun hemm b'xejn mill-belt u lura. Thallux għall-aħhar.

L-EPILEPSIJA U L-KURA.

Għal aktar minn 80 sena issa, l-aħjar kura għall-epilepsija kienet dik bil-medicini. Għalkemm il-medicini eżistenti ma' jfejjqux il-kundizzjoni, għal hafna nies jgħamluha possibli li wiehed jista' jgħix hajja produttiva w normali. Oħrajn li m'humix ikkontrollati totalment, għall' inqas inaqqsulhom min-numru ta' aċċessjonijiet biex ikunu jistgħu jgħixu hajja aħjar.

Fejn il-medicini mhumix effettivi, hemm metodi oħra li jistgħu jintużaw. Fit-tfal, il-Ketogenic diet, (dieta b'xaham għoli, baxxa fil-kaboidrati w ristretta fil-kaloriji), preskritta mit-tabib, tista' tkun soluzzjoni. Għal oħrajn li għandhom epilepsija parzjali (jew fokali) hemm il-kirurgija, fejn titneħħa l-parti zghira tal-moħħ responsabbli għall-fits. Hemm ukoll "il-Vagus Nerve Stimulation" fejn jitwagħhal apparat elettroniku daqs lira Maltija, taht il-gilda hdejn l-għonq. Dan jibgħat elettriku rqiq lejn il-moħħ.

F'din il-harga, nixtiequ nġidu xi baġa fuq il-kirurgija.

L-EPILEPSIJA U L-KIRURGIJA.

Suċċess fl-Ingilterra fuq membru ta' l-għaqda tagħna.

Kif għedna, fejn il-medicina ma' tasalx għall-kontroll tal-epilepsija fokali, dejjem hemm l-isperanza tal-kirurgija.

Il maġġoranza tal-pazjenti li jibqgħu bla fits sa sena wara l-kirurgija għandhom l-akbar ċans li jibqgħu hekk. Dan hareġ minn studju fuq 175 pazjent li kellhom l-epilepsija mhux kontrollabli, u li qieghewhom dik il-parti tal-moħħ li kienet risponsabbli għall-fits. L-istudju sar f'tul ta' 8 snin. Tlieta w sittin fil mijja (113) tal-pazjenti baqgħu bla fits fil waqt li 32 kellhom fit wiehed jew inqas fis-sena, 20 kellhom iktar min fit wiehed fis-sena u l-10 l-oħra kellhom iktar minn fit wiehed fix-xahar. Għalkemm mhux magħruf jekk tghamilx differenza l-kirurgija kmieni fl-epilepsija jew tard, huwa rikmandat illi jekk l-epilepsija ma' tigix kontrollata b'mhux iktar minn żewġ medicini, dak li jkun, ahjar jghamilha kmieni.

Dan l-ahhar, is-Sur Louis Vella akkompanja habib intimu tiegħu bil-kondizzjoni tal-epilepsija għal operazzjoni fl-Ingilterra li kienet suċċess.

IKOMPLI JGHIDILNA LOUIS.

Huwa ta' sodisfazzjon kbir għaliya li f'Ottubru ta' din is-sena sar intervent b'suċċess fuq membru tal-Grupp bil-kundizzjoni tal-epilepsija Petit Mal. giet fuqu bħal sajjetta fil-bnazzi meta kellu 28 sena.....il-lum għandu 45. Kien xokk kbir għalih għax meta tkun għext hajja normali għal dak l-żmien kollu u f'daqqa waħda ssib ruhek limitat bil-kundizzjoni, thossa.

Ghamel it-testijiet formali u gie mghoti diversi medicini, izda qatt ma' kien hicles għall-kollox mill-fits.

Kien fl-1989 meta mar privatament Londra għal check-up. Hawn gie riferut lejn in-National Hospital for Neurology fi Queens Square Londra stess. Meta gie lura Malta baqa jikkorrisponi mat-tabib t'hemm Dr Kocen izda għalkemm ghamel xi żmien bla fits, ma' damx wisq, għax reġa beda mill-ġdid. Hawn Malta hu kien dejjem taħt il-

kura tal-konsulent Dr. Anthony Galca Debono, li min-naha tiegħu xtaqhu jerga' jmur Londra għal testijiet godda għax maż-żmien sar hafna progress mediku.

Fin-1998 reġa mar għat-tieni darba Londra. Din id-darba poġġewh taħt osservazzjoni bil-Video Telemetry għal hamest ijiem shaħ, lejl u nhar. Gie stabbilit li kellu leżjoni fuq in-naha li jtuħ il-fits u bghatuh lura Malta. Wara stennija ta' 5 snin, irċieva appuntament ieħor biex imur jghamel test ieħor li jissejjah Barotid Amytal Test. Dan it-test jiddeċiedi jekk issirx l-operazzjoni jew le, u jieħu tlett siegħat. Iraqqdu naha waħda tal-moħħ u mbagħad l-oħra, u jigi osservat il-kapaċita tal-kliem u l-memorja. Mir-rizultat raw li kien hemm persentaġġ kbir li l-operazzjoni tkun suċċess u li l-fits jieqfu. Il-tabib tiegħu gie mghoti appuntament għall-operazzjoni.

Fl-4 ta' Settembru 2003 wasal il-jum tant mistenni għall-operazzjoni medika. M'ghandix kliem biżżejjed biex ngħid kemm kienu twajba l-istaff u l-professur Mr. W. Harkness. Meta għal habta ta' nofs in-nhar kien lesta mill-intervent kirurgiku tiegħu fuq il-habib tiegħi, gie fuqi u qalli li kollox mar sew. Wara hamest ijiem konvalixxenza, siehbi ntbagħat lura d-dar b'ittra għal Dr. Galea Debono fejn spjegawlu li għalissa jibqa' fuq il-medicina li kien jieħu u jekk kollox jibqa' tajjeb, wara sena jibda jnaqqas il-medicina għax-xejn.

Għal grazzja tal-hanin Alla, u tat-tobba tal-lum, s'issa għadu seizure free u għalekk għandu jkun ta' kuraġġ kbir għal oħrajn bħalu.

Grazzi Hafna,
Louis Vella.

**KIF QED TINNOTAW, IL-LAQGHAT
SER JIBDEW ISIRU IT-TIENI
GIMGHA TAX-XAHAR.**